



अधिकतम 35.6 डिग्री
न्यूनतम 23.5 डिग्री

रोहताक, शनिवार, 2 अगस्त, 2025

जीटी रोड मूमि

14 विशेष समुदाय के जुलूस पर प्रतिबंध लगाने की मांग



14 यूपीएस के विरोध में कर्मियों ने मनाया काला दिवस



खबर संक्षेप

चलती कार में लगी

आग, कोई हताहत नहीं
कुरुक्षेत्र। कुरुक्षेत्र-उमरी मार्ग पर सेक्टर 4 में सड़क पर चलती कार में अचानक आग लग गई। हादसे के वक्त कार में गुडगांव के दंपती सवार थे। कार के एसी से धुआं निकलने पर दोनों पति-



पत्नी कार से बाहर निकल गए। गुरुग्राम की पालन विहार कॉलोनी रहने वाले अनुज कादियान ने बताया कि वे अपने बेटे के एडमिशन के लिए कुरुक्षेत्र आए थे। रात को कार से घूमने निकलने थे कि एसी के वेंट से अचानक धुआं निकलने लगा। जब बोनट खोला तो आग की भयंकर लपटें निकलने लगीं। कुछ ही देर में कार आग का गोला बन गई। सूचना पर पहुंचे पुलिस और फायर ब्रिगेड कर्मियों ने आग पर काबू पाया। तब तक कार पूरी तरह जल चुकी थी।

इग्नू में दाखिले अब 15 अगस्त तक : धर्मपाल

करनाल। इंदिरा गांधी राष्ट्रीय मुक्त विश्वविद्यालय (इग्नू) ने अपने यूजी, पीजी, डिप्लोमा, पीजी डिप्लोमा व सर्टिफिकेट कार्यक्रमों में दाखिले की अंतिम तिथि 15 अगस्त तक बढ़ा दी है। क्षेत्रीय निदेशक डॉ. धर्मपाल ने बताया कि विश्वविद्यालय द्वारा जल, बागवानी, डेयरी, जैविक खेती, मधुमक्खी पालन, कृषि लागत प्रबंधन, कृषि नीति जैसे रोजगारोन्मुखी कोर्स भी पेश किए जा रहे हैं। उन्होंने कहा कि ये कार्यक्रम कृषि क्षेत्र में स्टार्टअप शुरू करने और विभिन्न सरकारी व निजी क्षेत्रों में रोजगार पाने के लिए युवाओं को दक्ष बनाते हैं।

मिड डे मील वर्कर्स का पानीपत में प्रदर्शन कल

करनाल। मिड डे मील वर्कर यूनियन, करनाल की जिला एवं ब्लॉक इकाइयों ने 3 अगस्त को पानीपत में शिक्षा मंत्री महीपाल डांडा के निवास पर प्रस्तावित राज्य स्तरीय प्रदर्शन की तैयारियां पूरी कर ली हैं। जिला प्रधान शिमला देवी, ओमप्रकाश माटा, सतपाल सैनी, कमलेश व मुन्नी ने बताया कि कई महीनों से वर्करों को मानदेय नहीं मिला है, वहीं के पैसे स्कूलों को नहीं भेजे गए हैं और मानदेय में भी कटौती हो रही है। वर्करों ने मांग की है कि उन्हें भी शिक्षकों की तरह 12 माह वेतन, रिटायरमेंट की आयु 65 वर्ष, वृद्धि के 2000 तथा हर माह की 7 तारीख को मानदेय दिया जाए।

मानसिक रूप से परेशान युवक ने की आत्महत्या

यमुनानगर। शहर के चिड्ढा मंदिर स्थित हनुमान कॉलोनी में एक युवक ने बीती रात घर पर फांसी लगाकर आत्महत्या कर ली। बताया जा रहा है कि मृतक युवक मानसिक रूप से परेशान था। 26 वर्षीय विकास पेपर मिल में काम करता था। विकास कई दिनों से मानसिक रूप से परेशान था। शाम को काम से लौटने के बाद वह खाना खाकर अपने कमरे में जाकर सो गया। जब परिवार के सभी सदस्य सो गए तो रात को विकास ने घर के दूसरे कमरे में फांसी लगाकर खुदकुशी कर ली।

बारिश होने से यमुना नदी का घट-बढ़ रहा जलस्तर

पहाड़ी व मैदानी इलाकों में तीसरे दिन कहीं तेज तो कहीं हुई हल्की बारिश

पारा गिरने से गर्मी से लोगों को मिली राहत, किसान खुश

हरिभूमि न्यूज ॥ यमुनानगर

प्रदेश के पहाड़ी व मैदानी इलाकों में तीसरे दिन भी कहीं तेज तो कहीं हुई हल्की बारिश हुई। शुक्रवार को बारिश होने से हथनीकुंड बैराज का जलस्तर घट बढ़ रहा है।



यमुनानगर। शुक्रवार को हुई बारिश से सड़कों पर भरे पानी के बीच से गुजरते हुए लोग और यमुना नदी में बहता हुआ जल।



हालांकि शाम तक यमुना नदी में जलस्तर सामान्य से भी कम बढ़ रहा था, जिससे फिलहाल यमुना नदी में बाढ़ आने की संभावना नहीं है। वहीं, जिले में तीसरे दिन शुक्रवार को भी बारिश होने से जनजीवन अस्तव्यस्त रहा। सड़कों पर बने गड्ढों में पानी भरने से लोग परेशान रहे। शुक्रवार को

जिले में तीसरे दिन भी सुबह से बारिश शुरू हो गई थी। इसके बाद दिन भर आसमान में बादल छाए रहे और रुक रुक कर कहीं तेज तो कहीं हल्की बारिश होती रही। जिससे जिला तरबतर बना रहा। बारिश की वजह से जिले में दोपहर तक लोग भीगते हुए अपने गंतव्य पर पहुंचे। बारिश होने से टिचन सिटी, बिलासपुर, छछरौली समेत अन्य कस्बों के नीचले इलाकों में

बारिश होने से जनजीवन अस्तव्यस्त रहा। सबसे ज्यादा परेशानी सड़कों पर चलने वाले दोपहिया वाहन चालकों व पैदल चल रहे लोगों को हुई। क्योंकि सड़कों पर भरे पानी में से गुजरते हुए भारी वाहनों ने राहगीरों को खूब भिगोया। वहीं, शादीपुर मार्ग पर सड़क पर बारिश का पानी कई स्थानों पर जमा होने से लोग परेशान रहे। शुक्रवार को भी पहाड़ी

व मैदानी इलाकों में रुक रुक कर होती रही बारिश की वजह से हथनी कुंड बैराज का जलस्तर घटता बढ़ता रहा। शाम तक हथनी कुंड बैराज में जलस्तर सामान्य से भी कम 40 हजार 936 क्यूसिक बह रहा था। हालांकि इससे पहले कभी 36 हजार क्यूसिक तो कभी 38 हजार क्यूसिक और कभी 41 हजार क्यूसिक जलस्तर पहुंच गया।

पहाड़ी इलाकों में जब तेज बारिश होती है तो बैराज का जलस्तर बढ़ जाता है और जब हल्की बारिश होती है तो बैराज का जलस्तर कम हो जाता है। उनके मुताबिक अभी यमुना नदी में सामान्य से भी कम जलस्तर बह रहा है और कोई खतरे की आशंका नहीं है। सूत्रों का कहना है कि यदि पहाड़ी इलाकों में जोरदार बारिश हुई तो हथनी कुंड बैराज में जलस्तर बढ़ सकता है।

अंबाला शहर के प्रमुख डाकघर रहेंगे बंद, कैंट जीपीओ में जारी रहेगा काम

हरिभूमि न्यूज ॥ अंबाला

अंबाला शहर के प्रमुख डाकघर कल सार्वजनिक कार्यों के लिए बंद रहेंगे। इस दौरान अंबाला कैंट जीपीओ से संबंधित डाकघरों में ही लोग काम करा सकते हैं। दरअसल, डाक विभाग नई टेक्नोलॉजी के ऊपर शिफ्ट होने जा रहा है।

इसको लेकर कई डाकघरों की माइग्रेशन हो चुकी है लेकिन कई की अभी नहीं हो सकी है। जिस कारण कल उनकी माइग्रेशन का काम किया जाएगा। अभी इन दिनों राखी पोस्ट करने के लिए अधिक संख्या में लोग पहुंच रहे हैं लेकिन कल अंबाला शहर में राखी पोस्ट नहीं कर सकेंगे। उपभोक्ता अंबाला कैंट

डिजिटल प्रणाली 4 अगस्त से

कुरुक्षेत्र। डाक विभाग ने अपनी अगली पीढ़ी के आईटी 2.0 एप्लिकेशन के लॉन्च की घोषणा की है, जो डिजिटल उत्कृष्टता की दिशा में एक महत्वपूर्ण कदम है। इस पहल के तहत, एक उच्चतम डिजिटल प्रणाली 4 अगस्त से कुरुक्षेत्र और कैथल जिले के सभी डाकघरों में लागू की जाएगी। इस परिवर्तन को सुचारु बनाने के लिए, 2 अगस्त को एक त्रिजितीय डाउनटाइम निर्धारित किया गया है। इस दिन डाकघरों में कोई भी सार्वजनिक लेनदेन नहीं होगा। यह अस्थायी जिलेबंद डेटा माइग्रेशन और सिस्टम सत्यापन जैसी प्रक्रियाओं के लिए जरूरी है, ताकि नई प्रणाली कुशलता से काम कर सके। आईटी 2.0 एप्लिकेशन को बेहतर उपयोगकर्ता अनुभव, तेज सेवा वितरण, और एक अधिक सुविधाजनक इंटरफेस प्रदान करने के लिए डिजाइन किया गया है। यह स्मार्ट और कुशल डाक सेवाओं के प्रति विभाग की प्रतिबद्धता को दर्शाता है।

जीपीओ के माध्यम से अपनी राखी को पोस्ट करा सकते हैं। अंबाला कैंट जीपीओ कल भी सार्वजनिक कार्यों के लिए खुला रहेगा। प्रवर डाक अधीक्षक विजय कुमार ने बताया कि अंबाला कैंट जीपीओ का माइग्रेशन पहले ही किया जा चुका है। इस कारण अंबाला कैंट जीपीओ कल लोगों के लिए खुला रहेगा। लोग अंबाला शहर, यमुनानगर और पंचकुला से आकर यहाँ अपना काम करा सकते हैं।

नए सिरे से विकसित होगा अंबाला कैंट रेलवे स्टेशन

- उत्तर रेलवे के जीएम ने स्टेशन पर व्यवस्थाओं का लिया जायजा
- अंबाला डिविजन के अधिकारियों को दिए जरूरी निर्देश

हरिभूमि न्यूज ॥ अंबाला

अंबाला कैंट के रेलवे स्टेशन पर शुक्रवार को उत्तर रेलवे के जनरल मैनेजर ने निरीक्षण किया। वे दिल्ली से पश्चिम सुपरफास्ट एक्सप्रेस ट्रेन के एक खास कोच में पहुंचे थे।

उन्के साथ अंबाला और दिल्ली डिविजन के कई वरिष्ठ अधिकारी भी मौजूद थे। जीएम अंबाला मंडल की समीक्षा बैठक में आए थे। इसी दौरान उन्होंने स्टेशन और कूल लॉबी का भी निरीक्षण किया। निरीक्षण के दौरान अंबाला डिविजन के अधिकारियों को जरूरी दिशा-निर्देश दिए गए। अधिकारियों को सूचना



अंबाला। रेलवे स्टेशन का निरीक्षण करते जीएम रेलवे व अन्य अधिकारी।

मिली थी कि जीएम अशोक कुमार रेलवे स्टेशन पर पहुंचने वाले तो डिजिजन के अधिकारियों ने तुरंत तैयारियां शुरू कर दीं। अधिकारियों ने खुद जाकर सफाई व्यवस्था का जायजा लिया। डीआरएम ने खुद पहुंच कर सभी वेंटिंग रूम की सफाई कराई। अन्य व्यवस्थाओं को भी जायजा लिया। जांच के दौरान

रेलवे स्टेशन पर एक युवक चक्कर खाकर बेहोश हो गया। हालांकि जैसे ही वह जमीन पर गिरा तो यहाँ मौजूद कॉमर्शियल स्टाफ के कर्मियों ने संभाल लिया। उसके चेहरे पर पानी मार होश में लाया गया। कॉमर्शियल स्टाफ ने साथ मिलकर युवक को वहाँ से उठा कर ठंडे स्थान पर पहुंचाया। जीएम अशोक

युवक ने शादी का झांसा देकर युवती को दिल्ली बुलाकर किया दुष्कर्म

हरिभूमि न्यूज ॥ यमुनानगर

एक युवक ने युवती को शादी का झांसा देकर दिल्ली बुलाकर दुष्कर्म किया। बाद में आरोपी ने उसे शादी से मना कर दिया। शहर यमुनानगर की महिला थाना पुलिस ने पीड़िता के बयान पर आरोपी युवक के खिलाफ जीरो एफआईआर दर्ज कर केस को दिल्ली पुलिस को ट्रांसफर कर दिया।

शहर को एक कॉलोनी निवासी युवती ने महिला पुलिस थाने में दी शिकायत में बताया कि वह 12 वीं तक पढ़ी हुई है। उसने शादी डॉट कॉम पर शादी के लिए ऑनलाइन आवेदन किया था। फरीदाबाद के

पुलिस ने आरोपी युवक के खिलाफ जीरो एफआईआर दर्ज कर केस को दिल्ली पुलिस को किया ट्रांसफर

सेक्टर-19 निवासी अंकित जयंत ने भी शादी के लिए शादी डॉट कॉम पर आवेदन किया हुआ था। इसके बाद उनकी फोन पर दोस्ती हो गई। आरोपी ने उसे फोन पर उसकी अपने मम्मी पापा से बात करवाई। इसके बाद आरोपी ने उसे अपना घर दिखाने के लिए बुलाया। जब वह आरोपी पर विश्वास करके उसके घर गई तो आरोपी ने उसे शांतिगंज करवाई। इसके बाद आरोपी उसे

शादी करने की बात कहकर उसके साथ छेड़छाड़ करने लगा। मगर उसने मना कर दिया। इसके बाद वह घर आ गई। इसके बाद भी आरोपी उसे फोन पर बात करता रहा। 2024 में आरोपी ने फिर से उसे मिलने के लिए दिल्ली बुलाया। जब वह आरोपी से मिलने के लिए गई तो आरोपी उसे सेक्टर-18 नोयडा दिल्ली में लेकर गया। जहाँ आरोपी ने उसे अपनी बातों में उलझा कर शादी का झांसा देकर उसके साथ दुष्कर्म किया। आरोपी ने उसे अलग-अलग होटलों में ले जाकर उसके साथ संबंध बनाए। बाद में आरोपी ने उसे शादी करने से मना कर दिया।

कार की टक्कर लगने से युवती की मौत

यमुनानगर। जिले के थाना छप्पर क्षेत्र के गांव नया शहर के पास कार की टक्कर लगने से 21 वर्षीय युवती की मौत हो गई। पुलिस ने शव को कब्जे में लेकर पोस्टमार्टम करवा परिजनों को सौंप दिया।

पुलिस ने अज्ञात कार चालक के खिलाफ केगांव नवा शहर निवासी रणबीर सिंह ने थाना छप्पर पुलिस को दी शिकायत में बताया कि उसकी लड़की संजना सुबह 11 बजे शहर जाने के लिए घर से निकली थी। जब वह गांव के बाहर सड़क क्रॉस करने लगी तो तेज गति से आ रही कार ने उसकी बेंटी को टक्कर मार दी। जिससे वह गंभीर रूप से घायल हो गई। हादसे के बाद मौके पर लोगों की भीड़ जुट गई। आरोपी चालक कार छोड़कर मौके से फरार हो गया। लोगों ने हादसे की सूचना परिजनों को दी।

कुवि की निर्माणाधीन बिल्डिंग में विजिलेंस की टीम ने मारा छापा

दस्तावेजों की गहनता से जांच कर रिकॉर्ड साथ ले गई टीम

हरिभूमि न्यूज ॥ कुरुक्षेत्र

कुरुक्षेत्र विश्वविद्यालय में निर्माणाधीन बिल्डिंग में विजिलेंस की टीम ने शुक्रवार सुबह छापा मारा। एडम ब्लॉक के पीछे स्थित इस निर्माणाधीन बिल्डिंग में टीम ने गहनता से दस्तावेजों की जांच की।

टीम ने करीब 6 घंटे तक अधिकारियों से पूछताछ की। विजिलेंस टीम में इंस्पेक्टर प्रवीण, एसएसआई राजीव, एक्सईएन नीरज शामिल रहे। विजिलेंस टीम को



कुरुक्षेत्र। दस्तावेजों की जांच करती विजिलेंस टीम।

दीदार नगर निवासी नौशाद अली ने शिकायत की थी। शिकायत के बाद टीम ने शुक्रवार सुबह कुरुक्षेत्र विश्वविद्यालय में दस्तक दी। टीम ने एडम ब्लॉक के

पीछे स्थित निर्माणाधीन बिल्डिंग में मौजूद अधिकारियों से बातचीत की और दस्तावेजों की गहनता से जांच की। टीम कुछ रिकॉर्ड साथ लेकर गई है।

यौन उत्पीड़न के विरुद्ध आंतरिक शिकायत समिति का पोस्टर जारी

छात्राओं की सुरक्षा कुवि की सर्वोच्च प्राथमिकता

- यौन उत्पीड़न के खिलाफ जागरूकता लाने के प्रयास सराहनीय : कुलपति

हरिभूमि न्यूज ॥ कुरुक्षेत्र

कुरुक्षेत्र विश्वविद्यालय के कुलपति प्रो. सोमनाथ सचदेवा ने कहा कि छात्राओं की सुरक्षा विश्वविद्यालय की सर्वोच्च प्राथमिकता है। कुरुक्षेत्र विश्वविद्यालय किसी भी प्रकार के यौन उत्पीड़न के प्रति शून्य सहिष्णुता रखता है।

है विचार उन्होंने शुक्रवार को कुलपति कार्यालय में यौन उत्पीड़न



कुरुक्षेत्र। पोस्टर जारी करते कुलपति प्रो. सोमनाथ सचदेवा।

के विरुद्ध आंतरिक शिकायत समिति (आईसीसी) का पोस्टर जारी करते

हुए व्यक्त किए। इस पोस्टर में छात्राओं और कर्मचारियों को किसी

भी प्रकार के यौन उत्पीड़न की स्थिति में आवाज उठाने के लिए प्रेरित किया गया है। पोस्टर में संबंधित अधिकारी के आपात कालीन नंबर भी दिए गए हैं। इसके साथ ही शिकायत कैसे दर्ज की जाए यह बताया गया है। कुलपति प्रो. सोमनाथ सचदेवा ने यौन उत्पीड़न के खिलाफ जागरूकता फैलाने के लिए आईसीसी के प्रयास की सराहना करते हुए कहा कि आईसीसी समिति द्वारा पूरी गोपनीयता के साथ छात्राओं को शिकायत का समाधान किया जाता

है। कुलपति ने कार्यस्थल पर यौन उत्पीड़न की रोकथाम और निषेध के लिए समिति के अध्यक्ष और सदस्यों द्वारा किए गए उनके प्रयासों के लिए उन्हें बधाई दी।

ये रहे मौजूद

इस अवसर पर कुलसचिव डॉ. वीरेंद्र पॉल, प्रो. सुनीता सिरहो, प्रो. प्रीति जैन, प्रो. कुसुम लता, प्रो. अनिता भटनागर प्रो. अनिता दुआ, प्रो. वनिता दीगरा, डॉ.अकेश्वर प्रकाश, मीनाक्षी वर्मा, राहुल सहित अन्य मौजूद थे।

सांसद जिंदल ने 108 फीट ऊंचे तिरंगे का किया ध्वजारोहण

कुरुक्षेत्र। राष्ट्रीय ध्वज तिरंगे के सम्मान और गौरव को जन-जन तक पहुंचाने के लिए सतत प्रयासरत कुरुक्षेत्र के सांसद एवं फ्लैग फाउंडेशन ऑफ इंडिया के अध्यक्ष नवीन जिन्दल ने आगरा में ऐतिहासिक शत्रुजीत चौक पर पैराशूट ब्रिगेड में 108 फीट ऊंचे भव्य तिरंगे का ध्वजारोहण किया। यह देश में फाउंडेशन द्वारा स्थापित 180वां भव्य तिरंगा है। उन्होंने कहा कि यह प्रतीकात्मक है क्योंकि किसी काम में सफलता की प्राप्ति के लिए एक प्रेरणास्रोत की आवश्यकता होती है इसलिए राष्ट्रसेवा के लिए हम तिरंगा को अपना प्रेरणास्रोत बनाएँ और अपने-अपने काम को पूरी ईमानदारी से करें।

युवक की मौत के मामले में सगा भाई गिरफ्तार

सीसीटीवी कैमरों की जांच में हुआ खुलासा, आरोपी से पुलिस कर रही पूछताछ

हरिभूमि न्यूज ॥ नारयणगढ़

भूरेवाला गांव के फिशरी फार्म पर काम करने वाले दिनेश कुमार की मौत हो गई। फार्म के मालिक मोहाली के मानवेंद्र सिंह की शिकायत पर पुलिस ने मृतक के भाई मनोज पर मामला दर्ज किया है। मानवेंद्र सिंह ने बताया कि वो मोहाली कोर्ट में वकालत करता है। उसने भूरेवाला गांव में एक फार्म

खोला हुआ है। यहाँ पिछले पांच-छह साल से सिद्धार्थ नगर यूपी के दो भाई दिनेश कुमार वा मनोज कुमार उसके पास काम कर रहे थे। 30 जुलाई रात लगभग 8:30 बजे मनोज का फोन आया कि दिनेश को किसी ने मारकर तालाब में फेंक दिया है। इस सूचना पर वो अपने अन्य सहयोगियों के साथ मौके पर पहुंचा। इस दौरान पुलिस भी पहुंची चुकी थी। यहाँ पर पहुंचकर जब स्थिति का आकलन किया तो वो संदिग्ध प्रतीत हुई। जब फार्म पर लगे कैमरों की जांच की गई तो इसमें मामला कुछ और ही नजर आया।

खबर संक्षेप

डॉ. मीनाक्षी एकेडमिक काउंसिल सदस्य मनोनीत

कुरुक्षेत्र। कुरुक्षेत्र विश्वविद्यालय के कुलपति प्रो. सोमनाथ सचदेवा के आदेशानुसार पर्यावरण अध्ययन संस्थान की असिस्टेंट प्रोफेसर डॉ. मीनाक्षी सुहाग को तत्काल प्रभाव से आगामी दो वर्षों के लिए एकेडमिक काउंसिल का सदस्य मनोनीत किया गया है। यह जानकारी लोक सम्पर्क विभाग के निदेशक प्रो. महासिंह पूनिया ने दी।



मां भगवती का विशाल जागरण आज होगा

लाडवा। लाडवा की जय ज्वाला सेवा मंडल के महासचिव रोहित सिंगला ने बताया कि समिति द्वारा गत वर्ष की भांति इस वर्ष भी 2 अगस्त को मां भगवती का विशाल जागरण आयोजित किया जाएगा। इस वर्ष जागरण में मां का गुणगान करने पंजाबी म्यूजिकल इंडस्ट्रीज के सुप्रसिद्ध कलाकार रोशन प्रिंस आएंगे साथ ही कानपुर से सुजीत अलबेला व गौरव महादेवन द्वारा मां की महिमा का गुणगान किया जाएगा। मां की पवित्र ज्योति ज्वाला जी से शुरुवार को लाई गई।

शैक्षणिक सत्र 2025-26 का शुभारंभ हवन से कुरुक्षेत्र। भगवान परशु राम कॉलेज, कुरुक्षेत्र में नवीन शैक्षणिक सत्र 2025-26 का शुभारंभ वैदिक मंत्रोच्चारण और हवन के साथ हुआ। इस तरह एक वैदिक परंपरा के माध्यम से कॉलेज ने अपने नए शैक्षणिक सत्र का शुभारंभ कर यह संकेत दिया कि आधुनिक शिक्षा के साथ-साथ भारतीय संस्कारों को जीवित रखना आज की आवश्यकता है। इस पवन अवसर पर कॉलेज के प्राचार्य प्रो. शीशा पाल ने यजमान के रूप में उपस्थित होकर वैदिक परंपरा के अनुसर आहुति दी और सभी के लिए ज्ञान, शांति तथा उन्नति की कामना की। प्राचार्य प्रो. शीशा पाल ने अपने संदेश में कहा कि, हनया सत्र नव ऊर्जा, नव उत्साह और नव संकल्प के साथ आरंभ हो रहा है। हम सबका दायित्व है कि इस ज्ञानयात्रा में अनुशासन, मेहनत और मूल्यों को साथ लेकर चलें।



आज मनाई जाएगी स्व. मेहरचंद की पुण्यतिथि

कुरुक्षेत्र। समाजसेवा और परोपकार के लिए समर्पित रहे स्वर्गीय मेहरचंद मेहंदीरता की 36वीं पुण्यतिथि पर 2 अगस्त को श्रद्धा व सेवा भाव से परोपकार दिवस के रूप में मनाई जाएगी। इस पवन अवसर पर विभिन्न जनसेवा गतिविधियों का आयोजन किया जाएगा, जिसमें 21वां रक्तदान शिविर, 16वां निःशुल्क चिकित्सा जांच शिविर डॉ पवन बंसल वीएस हार्ट एवं मल्टी स्पेशलिस्ट अस्पताल के डॉक्टरों की टीम करेगी। इस अवसर पर दंत चिकित्सा डॉ आलोक द्वारा की जाएगी वहीं जरूरतमंद बच्चों को पाठ्य सामग्री वितरण भी की जाएगी। कार्यक्रम आयोजक एवं संस्था संचालक पंकज अरोड़ा, राजीव अरोड़ा, राजेंद्र अरोड़ा, लता रानी एवं कृति अरोड़ा ने बताया कि इस दिन का उद्देश्य स्व. मेहंदीरता के जीवन मूल्यों एवं समाजसेवा की भावना को जन-जन तक पहुंचाना है। उनके जीवन से प्रेरणा लेकर यह दिवस प्रत्येक वर्ष सेवा और परोपकार को समर्पित होता है।

आज मनाई जाएगी स्व. मेहरचंद की पुण्यतिथि

कुरुक्षेत्र। समाजसेवा और परोपकार के लिए समर्पित रहे स्वर्गीय मेहरचंद मेहंदीरता की 36वीं पुण्यतिथि पर 2 अगस्त को श्रद्धा व सेवा भाव से परोपकार दिवस के रूप में मनाई जाएगी। इस पवन अवसर पर विभिन्न जनसेवा गतिविधियों का आयोजन किया जाएगा, जिसमें 21वां रक्तदान शिविर, 16वां निःशुल्क चिकित्सा जांच शिविर डॉ पवन बंसल वीएस हार्ट एवं मल्टी स्पेशलिस्ट अस्पताल के डॉक्टरों की टीम करेगी। इस अवसर पर दंत चिकित्सा डॉ आलोक द्वारा की जाएगी वहीं जरूरतमंद बच्चों को पाठ्य सामग्री वितरण भी की जाएगी। कार्यक्रम आयोजक एवं संस्था संचालक पंकज अरोड़ा, राजीव अरोड़ा, राजेंद्र अरोड़ा, लता रानी एवं कृति अरोड़ा ने बताया कि इस दिन का उद्देश्य स्व. मेहंदीरता के जीवन मूल्यों एवं समाजसेवा की भावना को जन-जन तक पहुंचाना है। उनके जीवन से प्रेरणा लेकर यह दिवस प्रत्येक वर्ष सेवा और परोपकार को समर्पित होता है।



कुरुक्षेत्र। कुरुक्षेत्र विश्वविद्यालय के कुलपति प्रो. सोमनाथ सचदेवा ने शुरुवार को कुरुक्षेत्र विश्वविद्यालय के एनसीसी कैडेट प्रियांशु को दिल्ली में आयोजित गणतंत्र दिवस परेड और पीएम रैली में कुरुक्षेत्र विश्वविद्यालय का प्रतिनिधित्व करने के लिए तथा सर्वश्रेष्ठ एनसीसी कैडेट चुने जाने के लिए सम्मानित किया। कुलपति प्रो. सोमनाथ सचदेवा ने कहा कि विश्वविद्यालय का प्रतिनिधित्व करने के साथ अन्य गतिविधियों में अपना लोहा मनवा रहे हैं। आरडी परेड और पीएम रैली में भाग लेना एक उपलब्धि है। एनसीसी कैडेट ने संस्थान के साथ विश्वविद्यालय को गौरवान्वित किया है। कुलपति डॉ. वीरेन्द्र पाल ने बताया कि आरडी परेड और पीएम रैली में सभी विश्वविद्यालयों तथा संबन्धित कॉलेजों के कैडेट्स ने भाग लिया था जिसमें से प्रियांशु को इसके लिए चुना गया था। एनसीसी विभाग हर साल सर्वश्रेष्ठ कैडेट को रे-बैज वस्त्र से सम्मानित करता है। इस वर्ष, कैडेट प्रियांशु को सर्वश्रेष्ठ कैडेट घोषित किया गया है।



कुरुक्षेत्र विवि के कुलपति ने एनसीसी कैडेट प्रियांशु को किया सम्मानित

कुरुक्षेत्र। कुरुक्षेत्र विश्वविद्यालय के कुलपति प्रो. सोमनाथ सचदेवा ने शुरुवार को कुरुक्षेत्र विश्वविद्यालय के एनसीसी कैडेट प्रियांशु को दिल्ली में आयोजित गणतंत्र दिवस परेड और पीएम रैली में कुरुक्षेत्र विश्वविद्यालय का प्रतिनिधित्व करने के लिए तथा सर्वश्रेष्ठ एनसीसी कैडेट चुने जाने के लिए सम्मानित किया। कुलपति प्रो. सोमनाथ सचदेवा ने कहा कि विश्वविद्यालय का प्रतिनिधित्व करने के साथ अन्य गतिविधियों में अपना लोहा मनवा रहे हैं। आरडी परेड और पीएम रैली में भाग लेना एक उपलब्धि है। एनसीसी कैडेट ने संस्थान के साथ विश्वविद्यालय को गौरवान्वित किया है। कुलपति डॉ. वीरेन्द्र पाल ने बताया कि आरडी परेड और पीएम रैली में सभी विश्वविद्यालयों तथा संबन्धित कॉलेजों के कैडेट्स ने भाग लिया था जिसमें से प्रियांशु को इसके लिए चुना गया था। एनसीसी विभाग हर साल सर्वश्रेष्ठ कैडेट को रे-बैज वस्त्र से सम्मानित करता है। इस वर्ष, कैडेट प्रियांशु को सर्वश्रेष्ठ कैडेट घोषित किया गया है।

लघु सचिवालय के सामने प्रदर्शन के बाद उपायुक्त के नाम ज्ञापन सौंपा

यूपीएस के विरोध में कर्मचारी संगठनों ने किया विरोध-प्रदर्शन



हरिभूमि न्यूज कुरुक्षेत्र

पेंशन बहाली संघर्ष समिति कुरुक्षेत्र के नेतृत्व में विभिन्न संगठनों के द्वारा लघु सचिवालय सरकार के द्वारा लागू की जा रही यूपीएस के विरोध में अपने कार्यस्थल पर काली पट्टी लगाकर विरोध प्रदर्शन किया। इसके बाद लघु सचिवालय कुरुक्षेत्र के सामने अपना विरोध प्रदर्शन करने के बाद उपायुक्त के नाम ज्ञापन दिया। इस अवसर पर हरियाणा विद्यालय अध्यापक संघ, स्कूल कैडर लेक्चरर एसोसिएशन हरियाणा (सलाह), हरियाणा लेक्चरर एसोसिएशन (हसला), राजकीय प्राथमिक शिक्षक संघ, आल हरियाणा पीडब्ल्यूडी

कार्यस्थल पर काली पट्टी लगाकर किया विरोध प्रदर्शन

मैकेनिकल, पब्लिक हेल्थ कर्मचारी यूनियन, शारारिक शिक्षक संघ, कृषि विभाग, कुरुक्षेत्र विश्वविद्यालय, उत्तर हरियाणा बिजली वितरण निगम, राजकीय महाविद्यालय पलवल, डाइट पलवल कुरुक्षेत्र, स्वास्थ्य विभाग, एडिपोमा इंजीनियरिंग एसोसिएशन आदि संगठनों ने भाग लिया।

ये रहे मौजूद

इस अवसर पर जिला प्रधान नरेश फूलें, महासचिव महेंद्र शर्मा, कुलदीप शर्मा, अनिल सैनी, सौरभ राणा, रवि दत्त, अमरजित पांचाल, अनिल चौधरी, बिंदू राम, सतबीर

एचएसईबी वर्कर्स यूनियन ने बिजली निगम कार्यालय के सामने किया विरोध-प्रदर्शन

प्रदर्शन की अध्यक्षता सर्कल सचिव कृष्ण चौहान ने की

हरिभूमि न्यूज कुरुक्षेत्र

एचएसईबी वर्कर्स यूनियन ने शुरुवार को सेक्टर 8 स्थित बिजली निगम के कार्यालय के बाहर एक घंटे की मीटिंग कर मांगों को लेकर प्रदर्शन किया। प्रदर्शन की अध्यक्षता सर्कल सचिव कृष्ण चौहान ने की। प्रदर्शन कर रहे कर्मचारियों ने हरियाणा सरकार व निगम मैनेजमेंट द्वारा लागू की गई आनलाइन ट्रांसफर पालिसी, कर्मचारियों को ओपीएस स्क्रीम लागू करना, डीसी रेट, एचआरकेएन कच्चे कर्मचारियों के लिए जॉब सिक्वोरिटी के लिए नारेबाजी की। एक घंटे तक चले प्रदर्शन में बिजली निगम के जिले के सभी कार्यालयों के कर्मचारियों ने भाग लिया। गेट मीटिंग कर रहे कर्मचारियों को संबोधित करते हुए कुलदीप शर्मा, अनिल सैनी, सौरभ राणा, रवि दत्त, अमरजित पांचाल, अनिल चौधरी, बिंदू राम, सतबीर

गोयत, पूनम चहल, नरेंद्र, अमर सिंह, इंद्रवेश, बलराम शर्मा, राजेंद्र, अमन पाल रणधीर, संदीप सहायण, वीरेंद्र गढ़ी रोड़ान, रामेश्वर, विहिन कर्मचारी उपस्थित रहे।

कुरुक्षेत्र को स्वच्छता की रैकिंग में टॉप पर लाने के लिए लेना होगा संकल्प : भारत भूषण

कुरुक्षेत्र। मुख्यमंत्री के ओएसडी भारत भूषण भारतीय ने कहा कि हरियाणा को देश में और कुरुक्षेत्र को हरियाणा में टॉप रैकिंग में लाने के लिए हर नागरिक और हर अधिकारी को संकल्प लेना होगा। इस संकल्प को पूरा करने के लिए सबसे पहले कुरुक्षेत्र के 7 ब्लॉक के ग्रामीण क्षेत्र, शिक्षण संस्थान, स्कूलों, बस स्टैंड, रेलवे स्टेशन, लघु सचिवालय के साथ-साथ सभी सरकारी दफ्तरों को सबसे पहले स्वच्छ बनाने के लिए अधिकारियों को कमान समालनी होगी। ओएसडी भारत भूषण भारतीय शुकवार को देर सायं लघु सचिवालय के सभागार में स्वच्छता सर्वेक्षण की जिला टास्क फोर्स की एक बैठक को सम्बोधित कर रहे थे। इससे पहले एडीसी महावीर प्रसाद ने कुरुक्षेत्र की स्वच्छता रैकिंग में सुधार लाने के लिए तैयार की गई योजना पर प्रकाश डाला और नगर परिषद की तरफ से पावर प्रोजेक्शन के जरिए स्वच्छता को लेकर किए गए कार्यों, वर्तमान स्थिति व भावी योजनाओं को दिखाया गया। हरियाणा के पूर्व राज्यमंत्री सुभाष सुधा ने कहा कि मुख्यमंत्री नायब सिंह सैनी के दिग्दर्शन को साकार करने के लिए शहर के हर व्यक्ति को अपनी कर्तव्य का निर्वहन करना होगा। सभी नागरिक और अधिकारी अपना 100 प्रतिशत सहयोग करेंगे, खामियों को दूर करेंगे। इसके साथ ही डमिंग स्थल के लिए जगह का चयन करेंगे। जब इस शहर के नागरिकों में पूर्णतया जागरूकता आएगी तो निश्चित ही योजनाबद्ध तरीके से कुरुक्षेत्र को स्वच्छता की रैकिंग में टॉप स्थान पर लाया जा सकेगा।




सतयुग दर्शन ट्रस्ट ने जुलाई में 1400 जरूरतमंदों को बांटा राशन

कुरुक्षेत्र। महावीर सत्यग सभा व सतयुग दर्शन ट्रस्ट द्वारा शुकवार को शांति एकलेव में कार्य कर रहे मजदूरों को राशन वितरित किया। इसमें 50 से ज्यादा जरूरतमंद परिवारों को राशन, कपड़ा एवं नगद राशि आदि दी गई। संस्था के सदस्य जितेंद्र ने बताया कि इस प्रकार की सहायता ट्रस्ट द्वारा समय-समय पर की जाती है। ट्रस्ट की ओर से कच्चा घेर व शीला नगर में सतयुग वैरिटेबल डिस्पेंसरी लैब एवं डेंटल केंद्र लैब भी चलाई जा रही। जहां 20 रुपए रजिस्ट्रेशन फीस लेकर मुफ्त दवाई दी जाती है। इसमें कुशल चिकित्सक अपनी सेवाएं देते हैं। जितेंद्र ने बताया कि सतयुग दर्शन ट्रस्ट फरीदाबाद द्वारा 1 से 31 जुलाई तक पूरे विश्व स्तर पर जहां-जहां उनकी शाखाएं हैं, गरीब परिवारों को जरूरत का सामान व आर्थिक सहयोग देकर उनकी मदद की गई। कुरुक्षेत्र जिला में लगभग जुलाई माह में 1400 परिवारों को मदद की गई।

छात्राओं ने देश की सेवा में तैनात वीर जवानों के लिए बनाई राखियां

अमीन मार्ग स्थित गीता कन्या वरिष्ठ माध्यमिक विद्यालय में रक्षा बंधन पर कार्यक्रम का आयोजन



प्यारे सैनिक भाई, आप हैं, तभी हम सुरक्षित हैं। राखी के इस पर्व पर आपको नमन, जय हिंददेश की सेवा में आपका समर्पण अमूल्य है। राखियां तैयार कर इन्हें जम्मू में तैनात सैनिकों तक भेजने की व्यवस्था की। इस कार्यक्रम से बच्चों में देशभक्ति की भावना जागृत हुई और उन्होंने अपने रक्षकों के प्रति प्रेम और आदर व्यक्त किया। विद्यालय प्रबंध समिति के अध्यक्ष राजेंद्र सिंह कलेर, उपाध्यक्ष डॉ जितेंद्र कुमार, प्रबंधक बलबीर प्रकाश, कोषाध्यक्ष सुरेश सैनी, शिक्षाविद डॉ हरि प्रकाश शर्मा, सदस्य डॉ सौरभ त्रिखा, सदस्य डॉ राजेश अग्रवाल, महिला प्रतिनिधि अंजलि शर्मा एवं प्राचार्या सुमन बाला ने बच्चों के उत्साह की सराहना की।



अंग्रेजी भाषा लेखन प्रतियोगिता के विद्यार्थियों को किया सम्मानित

हरिभूमि न्यूज कुरुक्षेत्र

अंतरसदनीय अंग्रेजी भाषा के तहत निबंध लेखन, कहानी लेखन, कविता लेखन प्रतियोगिता में जिन विद्यार्थियों ने अपनी उत्कृष्ट योग्यता एवं बौद्धिक क्षमता का परिचय दिया। उन सभी विद्यार्थियों को प्रातःकालीन प्रार्थना सभा में गुरुकुल के निदेशक ब्रिगेडियर डॉ प्रवीण कुमार द्वारा सम्मानित किया गया।

अंग्रेजी भाषा लेखन प्रतियोगिता में तेजस्व त्रिवेदी, सचिन कुमार, देवांशु मिश्रा, प्रवीण कुमार, विनय मोर्य, रेहान, युवराज कुमार, यशवर्धन ठाकुर ने प्रथम स्थान प्राप्त किया। वहीं मयंक प्रताप, शिवम कुमार, शौर्य मान, अमन, योगेश, वत्सल आहुजा, ध्रुव ने द्वितीय स्थान प्राप्त किया और अपनी प्रतिभा का परिचय दिया। निदेशक ब्रिगेडियर डॉ. प्रवीण कुमार ने विद्यार्थियों को अभिप्रेरित करते हुए कहा कि लेखन कला एक ऐसी शक्ति है जो विचारों को हर मानव तक पहुंचाती है। आप सभी की सुंदर रचनाएँ इस बात का प्रमाण हैं कि आप सभी विद्यार्थी प्रतिभा और सृजनशीलता में किसी से भी कम नहीं होते। इस प्रकार की प्रतियोगिताएँ छात्रों के समग्र विकास में महत्वपूर्ण भूमिका निभाती हैं और उन्हें आत्मविश्वासी बनाती हैं। अंत में उन्होंने विद्यार्थियों को उनके उज्वल भविष्य की शुभकामनाएं दी।

नूतन छात्र अभिनंदन समारोह का कुलपति करेंगे उद्घाटन

कुरुक्षेत्र। कुरुक्षेत्र विश्वविद्यालय के जनसंघ एवं मीडिया प्रौद्योगिकी संस्थान में नूतन छात्र अभिनंदन समारोह का आयोजन 4 व 5 अगस्त को किया जा रहा है। कार्यक्रम में पहले दिन 4 अगस्त को हवन यज्ञ का कार्यक्रम आयोजित होगा जिसमें मुख्य अतिथि कुरुक्षेत्र विवि के कुलपति प्रो. सोमनाथ सचदेवा होंगे तथा कार्यक्रम का उद्घाटन करेंगे। प्रो. महासिंह पूनिया ने बताया कि कार्यक्रम के दूसरे दिन 5 अगस्त को नूतन छात्र अभिनंदन समारोह में मुख्य अतिथि के रूप में कुवि कुलसचिव डॉ वीरेंद्र पाल एवं अंबेडकर शोध संस्थान के निदेशक डॉ प्रीतम सिंह मुख्य वक्ता के रूप में मौजूद रहेंगे। उन्होंने बताया कि नूतन छात्र अभिनंदन समारोह के अवसर पर विभागों में प्रदर्शनी का आयोजन किया जाएगा जिसमें विभाग की उपलब्धियों एवं प्रगति को प्रदर्शित किया जाएगा।

महाराज अजमीढ़ की मूर्ति का आज होगा अनावरण

कुरुक्षेत्र। स्वर्णकार समाज के आदिपुरुष महाराज अजमीढ़ जी की नवनिर्मित मूर्ति का अनावरण 2 अगस्त को होगा। पूर्व मंत्री सुभाष सुधा द्वारा मूर्ति का अनावरण किया जाएगा। मैट्रिक्स सुनार सभा के अध्यक्ष रामकुमार वर्मा ने बताया कि थानेसर नगर स्थित छोटे रेलवे स्टेशन के पीछे बायपास रोड पर सुनार सभा द्वारा चौक पर उनके समाज के आदिपुरुष महाराज अजमीढ़ जी की मूर्ति स्थापित की गई है जिसका लोकार्पण भारतीय जनता पार्टी के वरिष्ठ नेता और हरियाणा सरकार के पूर्व राज्य मंत्री सुभाष सुधा द्वारा किया जाएगा। इस अवसर पर आयोजित समारोह में स्वर्णकार समाज के लोगों की भारी उपस्थिति रहेगी।

भाजपा के कला एवं सांस्कृतिक प्रकोष्ठ के जिला संयोजक अनिल वर्मा ने कहा कि महाराज अजमीढ़ जी भगवान श्रीराम के समकालीन राजा थे और उनके परम मित्र भी थे। अनिल वर्मा ने कहा कि अजमीढ़ जी महाराज का जन्म त्रेता-युग में शरद पूर्णिमा के दिन हुआ था इसलिए प्रति वर्ष शरद पूर्णिमा के दिन को स्वर्णकार समाज के लोग उनकी जयंती मनाते हैं।

गीता कन्या विद्यालय की विजेता छात्राओं को किया सम्मानित

हरिभूमि न्यूज कुरुक्षेत्र

विद्या भारती हरियाणा एवं हिंदू शिक्षा समिति के संयुक्त तत्वावधान में अमीन मार्ग स्थित गीता कन्या वरिष्ठ माध्यमिक विद्यालय की छात्राओं ने विद्या भारती द्वारा 29 जुलाई से 31 जुलाई को नंदलाल गीता विद्या मंदिर तेलपला में आयोजित 36वें प्रतीय खेलकूद समारोह में उत्साहपूर्वक भाग लिया। यह भव्य समारोह विभिन्न जिलों से आए छात्र-छात्राओं की प्रतिभा को मंच प्रदान करने हेतु आयोजित किया गया था जिसमें कबड्डी तथा खो-खो खेल प्रतियोगिता आयोजित की गई। खेल महोत्सव में हमारे विद्यालय की खो-खो टीम अंडर 14 में 12 छात्राओं ने उत्कृष्ट प्रदर्शन करते हुए द्वितीय स्थान प्राप्त किया। इन विजय छात्राओं को आज विद्यालय प्रार्थना सभा में प्रधानाचार्या सुमन बाला द्वारा मेडल और प्रमाण पत्र देकर प्रोत्साहित किया गया। खिलाड़ियों ने टीम भावना, अनुशासन और

तेजी का शानदार परिचय दिया। खो-खो टीम में कप्तान दीक्षा, उपकप्तान: जैरमिन व अन्य अन्य खिलाड़ी निशा, सिमरन, मुस्कान, वैष्णवी, पूर्वी, हेमा, वंशिका शर्मा, रितिका तथा वंशिका शामिल रहे। यह उपलब्धि विद्यालय के लिए गौरव का विषय है। विद्यालय प्रबंध समिति के अध्यक्ष राजेंद्र सिंह कलेर, उपाध्यक्ष डॉ जितेंद्र कुमार, प्रबंधक बलबीर प्रकाश, कोषाध्यक्ष सुरेश सैनी, शिक्षाविद डॉ हरि प्रकाश शर्मा, सदस्य डॉ सौरभ त्रिखा व डॉ राजेश अग्रवाल, महिला प्रतिनिधि अंजलि शर्मा एवं प्राचार्या सुमन बाला ने सभी छात्राओं को बधाई दी।

हर विभाग में करोड़ों के विकास कार्य चल रहे : महेंद्र सिंह

हरिभूमि न्यूज लाडवा

मुख्यमंत्री के ओएसडी महेंद्र सिंह ने कहा कि मुख्यमंत्री नायब सिंह सैनी ने लाडवा विधानसभा को प्रदेश में विशेष दर्जा दिया है। प्रदेश में किसी विधानसभा ने विधायक तो किसी ने मंत्री चुना है, लेकिन लाडवा के लोगों ने सीधे ही मुख्यमंत्री को चुना है। यही चयन लाडवा के लोगों को दूसरों से अलग रख रहा है। यहां के लोगों को इसी लिहाज से सुविधाएं भी मुहैया कराई जा रही है। मुख्यमंत्री द्वारा हर वर्ग के लिए और हर विभाग में करोड़ों रुपए के



लाडवा। लोगों की समस्याएं सुनते मुख्यमंत्री के एडीसी महेंद्र सिंह।

विकास कार्यों को झंझी देते हुए हलके की समस्याओं को दूर किया जा रहा है। महेंद्र सिंह शुकवार को लाडवा के पी.डब्ल्यू.डी. रैस्ट हाउस में आयोजित खुले दरबार में लाडवा हलके के लोगों की समस्याएं सुन रहे थे।

कुरुक्षेत्र की कुछ गोशालाओं सहित प्रदेश की 96 गांशालाओं को नहीं मिली ग्रांट

गोशाला एसो. ने ग्रांट देने की मांग को लेकर सौंपा ज्ञापन



लाडवा। मुख्यमंत्री कार्यालय प्रभारी को ज्ञापन सौंपते गोशाला संचालक।

मांग की गई। यह जानकारी ज्ञापन सौंपने के बाद अखंड हनुमान गोशाला के संचालक स्वामी सत्यानंद महाराज ने गोशाला में पत्रकारों को दी। उन्होंने बताया कि मुख्यमंत्री ने गत अगस्त माह में पंचकुला सम्मेलन में घोषणा की थी कि 1 अगस्त 2024 से हरियाणा में गौवंश के लिए 10, 20 व 25 रुपए प्रति दिन प्रति गौवंश के चारा ग्रांट के लिए दी जाएगी। एक साल बीत जाने के बाद भी आज तक सरकार

द्वारा कोई ग्रांट नहीं दी गई। उन्होंने बताया कि कुरुक्षेत्र की कुछ गोशालाओं सहित प्रदेश में ऐसी 96 गोशालाएं हैं, जिनको कोई ग्रांट नहीं दी गई। यही नहीं इस वर्ष की भी 1 जनवरी से 31 मार्च तक की चारा सहायता राशि अभी तक किसी भी गोशाला को नहीं मिली, जबकि अप्रैल में गौसेवा आयोग की बैठक में 15 मई तक चारा सहायता राशि गोशालाओं में भेजने की तिथि निर्धारित की गई थी। इसके बावजूद भी आज तक कोई चारा सहायता

पंचकुला सम्मेलन में घोषणा के एक साल बाद भी नहीं दी ग्रांट

हरिभूमि न्यूज कुरुक्षेत्र/लाडवा

गोशाला एसोसिएशन कुरुक्षेत्र ने शुकवार को मुख्यमंत्री कार्यालय प्रभारी कैलाश सैनी को जिला उपायुक्त के नाम ज्ञापन सौंपा गया। ज्ञापन में गोशाला संचालकों एवं एसोसिएशन के सदस्यों ने सरकार से जल्द से जल्द चारा ग्रांट देने की

खबर संक्षेप

आठ हजार प्रति एकड़ किसानों को मिलेगा योजना का लाभ
नारायणगढ़। प्रदेश सरकार द्वारा जल संरक्षण को बढ़ावा देने के उद्देश्य से चलाई जा रही मेरा पानी मेरी विरासत योजना के तहत इस वर्ष धान के स्थान पर अन्य फसलों की बुआई के लिए पूरे प्रदेश में 1 लाख एकड़ का लक्ष्य निर्धारित किया गया है। विषय विशेषज्ञ डॉ. अमित वर्मा (पौधा संरक्षण), ने किसानों को बताया कि योजना के अंतर्गत खरीफ सीजन में धान की जगह अन्य फसलें जैसे मक्का, कपास, अरहर, मूंग, उड़द, ग्वार, सोयाबीन, तिल, अरंडी, मूंगफली, ज्वार, चारा, प्याज, बागवानी/सब्जियां और कृषि वानिकी (सफेदा, पोपलर) लगाने या खेत को खाली छोड़ने पर भी सरकार 8000 रुपये प्रति एकड़ की सहायता राशि प्रदान करेगी। वर्मा ने बताया कि इस वर्ष जिले के लिए 5060 एकड़ का लक्ष्य निर्धारित किया गया है।

पांच आरोपियों को किया काबू

अंबाला। जुआरियों व सट्टा खेलने वालों के खिलाफ पुलिस की ओर से चलाए जा रहे विशेष अभियान के दौरान अंबाला छावनी के रामबाग रोड 5 आरोपियों को जुआ खेलने के मामले में काबू किया गया है। आरोपियों से पुलिस ने 22,380/- रुपये बरामद किए हैं। आरोपियों के खिलाफ पुलिस ने जुआ अधिनियम के तहत केस दर्ज किया गया है। अब अदालत ने आरोपियों को जेल भेजने के आदेश जारी किए हैं।

चोरी के मामले में आरोपी गिरफ्तार

अंबाला। थाना पंजोखरा साहिब में दर्ज चोरी के मामले में पुलिस ने आरोपी नरपाल सिंह को गिरफ्तार किया है। इस मामले में पहले से गिरफ्तार आरोपी सचिन को पुलिस ने एक दिन के रिमांड पर लिया हुआ है। रिमांड के दौरान आरोपी ने बताया कि आरोपी नरपाल सिंह भी इस मामले में संलिप्त हैं। पीड़ित महिला ने 30 जुलाई 2025 को शिकायत दर्ज करवाई थी कि आरोपी ने टोटियां, छत का पंखा, ताले व अन्य सामान चोरी किया है। इस शिकायत पर पुलिस ने मामला दर्ज कर जांच शुरू की थी।

चोरी के मामले में आरोपी गिरफ्तार

अंबाला। थाना सेक्टर-9 अंबाला शहर में दर्ज चोरी के मामले में पुलिस ने आरोपी साहिल को गिरफ्तार किया है। पीड़ित महिला ने 31 जुलाई 2025 को शिकायत दर्ज करवाई थी कि आरोपी साहिल ने जग्गी कॉलोनी कांठला में स्थित दुकान से नकद राशि चोरी की है। इस शिकायत पर पुलिस ने मामला दर्ज किया था।

एसडीएम सिवाच ने संमाला कार्यभार

बराड़ा। उपमंडल के नए एसडीएम सतिंदर सिवाच ने शुक्रवार को अपना पदभार संभाल लिया। इससे पहले सतिंदर सिवाच जिला नगर आयुक्त कुच्छेत्र के पद पर कार्यरत थे। सतिंदर सिवाच हरियाणा सिविल सेवा के 2016 बैच के अधिकारी हैं। सिवाच ने कहा कि सभी अधिकारी व कर्मचारी मिलकर कार्य करेंगे तो उसके परिणाम अच्छे आएंगे। उन्होंने कहा कि आम आदमी व जनता को प्रशासन से काफी उम्मीद होती है इसलिए सभी अधिकारी व कर्मचारी ईमानदारी, मेहनत व लगन से कार्य करें।

लिपिक की बहाली को लेकर 19 वें दिन भी बिजली कर्मचारियों का विरोध प्रदर्शन जारी

हरिभूमि न्यूज अंबाला
अंबाला छावनी की बिजली यूनियन में लिपिक गुरविंदर के निलंबन के विरोध में चला रहा प्रदर्शन 19 वें दिन शुक्रवार को भी जारी रहा। विरोध प्रदर्शन में सब डिविजन नंबर दो में तीन घंटे धरना करके नारेबाजी की गई और कैंट यूनियन के अंतर्गत अन्य कार्यालयों में दो घंटे धरना प्रदर्शन किया गया। यूनियन प्रधान सतबीर देसवाल ने केसरी को कर्मचारियों को संबोधित करते हुए कहा कि विरोध प्रदर्शन पूरे चरम पर है और अधिकारियों का विरोध लगातार जारी है। जब तक गुरविंदर को बहाल नहीं किया जाता, तब तक यूनियन का विरोध जारी रहेगा। इसके साथ-साथ सभी धरना स्थलों से सभी

19 की बजाय 15 फुट उंचाई रखने का आरोप अंबाला-शामली नेशनल हाइवे पर बन रहे पुल की उंचाई पर ग्रामीणों को गंभीर आपत्ति

एसडीएम से मिले ग्रामीण, तुरंत पुल की उंचाई बढ़ाने का किया आग्रह, कहा अगर उंचाई न बढ़ी तो भविष्य में ग्रामीणों को कई गंभीर दिक्कतों का करना पड़ेगा सामना
हरिभूमि न्यूज बराड़ा

गांव दहिया माजरा के ग्रामीणों ने केंद्र सरकार की ओर से अंबाला-शामली नेशनल हाइवे परियोजना के तहत बन रहे पुल की उंचाई को लेकर गंभीर आपत्ति जताई है। इस मुद्दे को लेकर शुक्रवार को गांव के पंच-सरपंच व बड़ी संख्या में ग्रामीण एसडीएम से मिले। उन्हें एक ज्ञापन सौंपकर समस्या के समाधान की मांग की। ज्ञापन के माध्यम से ग्राम पंचायत ने बताया कि गांव दहिया माजरा से बराड़ा की ओर जाने वाले मुख्य मार्ग पर नेशनल हाइवे अथॉरिटी ऑफ इंडिया (एनएचआई) द्वारा एक पुल का निर्माण किया जा रहा है। इसकी उंचाई मात्र 15 फुट रखी गई है। जबकि राष्ट्रीय राजमार्ग अधिनियम व मानकों के अनुसार इस पुल की उंचाई न्यूनतम 19 फुट होनी चाहिए थी ताकि बड़े वाहनों, ट्रैक्टर-



बराड़ा। गांव दहिया माजरा में अंबाला-शामली रोड पर बन रहे पुल का दृश्य।

ट्रॉलियों, कृषि यंत्रों और आपातकालीन सेवाओं की आवश्यकता का विषय बन गया है। यदि समय रहते ग्रामीणों की आवाज को नहीं सुना गया तो यह विकास कार्य एक बड़ी परेशानी का कारण बन सकता है। ग्राम पंचायत द्वारा उठाई गई यह मांग जनहित में है और प्रशासन को शीघ्र ठोस कदम उठाने की आवश्यकता है। दहिया माजरा के भारी संख्या में ग्रामीण एसडीएम कार्यालय पहुंचे। एसडीएम को ज्ञापन सौंप न्याय की गुहार लगाई। सरपंच पति रवि कुमार, विनोद कुमार, दलबीर सिंह, कुलबीर, जय सिंह, नंबरदार बलजीत, पंच अनुज कुमार, कमल कुमार सहित पंचों व

निर्माण परियोजना नहीं बल्कि ग्रामीणों के लिए एक बुनियादी आवश्यकता का विषय बन गया है। यदि समय रहते ग्रामीणों की आवाज को नहीं सुना गया तो यह विकास कार्य एक बड़ी परेशानी का कारण बन सकता है। ग्राम पंचायत द्वारा उठाई गई यह मांग जनहित में है और प्रशासन को शीघ्र ठोस कदम उठाने की आवश्यकता है। दहिया माजरा के भारी संख्या में ग्रामीण एसडीएम कार्यालय पहुंचे। एसडीएम को ज्ञापन सौंप न्याय की गुहार लगाई। सरपंच पति रवि कुमार, विनोद कुमार, दलबीर सिंह, कुलबीर, जय सिंह, नंबरदार बलजीत, पंच अनुज कुमार, कमल कुमार सहित पंचों व

ग्रामीणों ने आरोप लगाया कि इस पुल के निर्माण से पूर्व न तो ग्राम पंचायत से कोई राय ली गई और न ही कोई जन-सुनवाई आयोजित की गई। इससे स्पष्ट है कि स्थानीय लोगों की समस्याओं और आवश्यकताओं को नजरअंदाज किया गया है। ग्रामीणों ने कहा कि सड़क निर्माण कार्य अभी प्रगति पर है और यह उचित समय है जब निर्माण एजेंसी को आवश्यक दिशा-निर्देश देकर पुल की उंचाई को 19 फुट तक बढ़ाया जा सकता है। ऐसा नहीं करने पर भविष्य में यह पुल बाधा बन जाएगा। ग्रामीणों को वैकल्पिक मार्गों से लंबी दूरी तय करनी पड़ेगी जिससे समय और धन दोनों की बर्बादी

पुल की उंचाई बनाई जा रही 15 फुट

गांव दहिया माजरा के ग्रामीण सड़क के पुल की उंचाई को लेकर उनसे मिले थे। ग्रामीणों के मुताबिक इस पुल की उंचाई 19 फुट होनी चाहिए थी, लेकिन विभाग द्वारा मौके पर इसकी उंचाई 15 फुट बनाई जा रही है। समस्या की गंभीरता को देखते हुए वह इस मामले को संबंधित विभाग तक पहुंचाया। तकनीकी टीम से रिपोर्ट मांगकर आग्रह किया गया।

-सतिंदर सिवाच, एसडीएम, बराड़ा

होगी गांव के वरिष्ठ नागरिकों, युवाओं सहित सभी ने एक स्वर में मांग की कि यदि इस मुद्दे का समय रहते समाधान नहीं किया गया तो वे प्रशासन के खिलाफ आंदोलन करने को मजबूर होंगे। उन्होंने यह भी चेतावनी दी कि यदि भविष्य में किसी प्रकार की दुर्घटना होती है तो उसकी जिम्मेदारी संबंधित विभाग और अधिकारियों की होगी। गांव के प्रतिनिधियों में सरपंच गीता देवी, पंच सीमा, पंच उर्मिला, राजू कुमार, सुरेंद्र, रवि, हरीश, सुभाष, रोहताश सहित दर्जनों ग्रामीण उपस्थित थे। सभी ने पुल की उंचाई बढ़ाने की मांग को लेकर अपनी चिंता व्यक्त की और प्रशासन से शीघ्र समाधान की उम्मीद जताई।

एसआईटी करेगी दीनानाथ सुसाइड केस की जांच, डीएसपी को मिली जांच की कमान

■ तंग आकर दीनानाथ ने की थी आत्महत्या, तत्कालीन थाना प्रभारी समेत कई लोगों को पुलिस ने बनाया है आरोपी

हरिभूमि न्यूज मुलाणा

दीनानाथ सुसाइड केस में एसपी अजीत सिंह शेखावत ने एसआईटी का गठन किया है। इसकी जिम्मेदारी डीएसपी सुरेश कुमार को दी गई है। साक्ष्यों की सत्यता के आधार पर मामले की जांच को आगे बढ़ाएंगे। मामले से पीड़ित थाना प्रभारी को दस्तावेजों के साथ पेश होने के निर्देश दिए हैं ताकि मामले की तह तक पहुंचा जा सके। मृतक दीनानाथ

के किन-किन लोगों से लेनदेन था और घटना से पहले संपर्क रहा है इस पर पुलिस फोकस कर रही है। एसपी ने एसआईटी को जल्द जल्द मामले में खुलासा करने के निर्देश दिए हैं। थाना प्रभारी ने मृतक दीनानाथ की पत्नी को पूछताछ और वीडियो साक्ष्य देने के लिए थाने में बुलाया था। अभी तक वह थाने नहीं आईं। ऐसे में पुलिस देवारा से पीड़ित तक पहुंचने का प्रयास करेगी। बता दें कि करनल के गढ़ी लबकरी गांव के 40 वर्षीय दीनानाथ खेतीबाड़ी का काम करता था। उसने खेती को ठेके पर दिया था। 11 अक्टूबर 2023 को उसके द्यूबवेले पर कुछ लोग आए थे। इनमें अशोकपाल भी शामिल था। उसकी मौत द्यूबवेले

पर सदिग्ध परिस्थितियों में हो गई थी। इस मामले में भी दीनानाथ को आरोपी बनाया गया था। दीनानाथ ने आत्महत्या करने से पहले एक वीडियो भी बनाया था। इस वीडियो में उन्होंने संबंधित व्यक्तियों पर प्रताड़ना के आरोप लगाए थे। सुसाइड नोट के आधार पर मुलाणा थाने में करनल सीआईए के तत्कालीन प्रभारी मोहन लाल सहित जांच अधिकारी मनोज के खिलाफ मामला दर्ज किया है। इनके अलावा आशीष, अशोक पहलवान, बीरपाल, विरापाल, आशीष के दोनों मामा वा फूफा, गौरव, अजय, पवन, सूरज, नरेश, अशोक, अंजु सैनी, प्रीत सहित दो महिलाओं को आरोपी बनाया गया है।

विशेष समुदाय के जुलूस पर प्रतिबंध लगाने की मांग

■ विहिप ने डीसी को दिया ज्ञापन
■ पिछले साल जंडली के मुख्य बाजार में निकाला गया था जुलूस, विहिप के पदाधिकारी बोले साजिश के तहत माहौल खराब करने की हो रही है साजिश

हरिभूमि न्यूज अंबाला

जंडली के मुख्य बाजार में विशेष समुदाय की ओर से निकाले जाने वाले जुलूस को लेकर विश्व हिंदू परिषद ने विरोध शुरू कर दिया है। शुक्रवार को विश्व हिंदू परिषद के कई पदाधिकारी डीसी ऑफिस पहुंचे। उन्होंने एसडीएम दर्शन कुमार को ज्ञापन देकर इस जुलूस पर तुरंत प्रतिबंध लगाने की मांग की। उन्होंने बताया कि पिछले साल रक्षाबंधन से एक दिन पहले बिना अनुमति एक



जुलूस निकाला गया था। इसमें बाहर के शहरों और राज्यों से लोग बुलाए गए थे। जुलूस में लाउडस्पीकर पर जोर-जोर से नारे लगाए गए थे। उस वक्त बाजार में महिलाएं और बच्चे बड़ी संख्या में मौजूद थे, जिससे लोगों को परेशानी हुई थी। इस बार फिर ऐसा जुलूस निकालने की तैयारी हो रही है। इसी को लेकर बजरंग दल ने डीसी को ज्ञापन देकर

कलावड़ में ऐतिहासिक मेले की तैयारियां शुरू

■ दीवाली की तरह ग्रामीण हाथों में दीये व जलती मशाल लेकर जाते हैं गोणामाड़ी तक

■ 60 फुट उंचा पवित्र निशान होता है आकर्षण का केंद्र, आसपास के कई जिलों से लोग मेले में करते हैं हिस्सेदारी

हरिभूमि न्यूज मुलाणा

हल्के के निकटवर्ती गांव कलावड़ में हर साल गोणा माड़ी पर लगने वाला दो दिवसीय प्रसिद्ध ऐतिहासिक मेला इस बार 19 से आरंभ होकर 20 अगस्त तक आयोजित होगा। गांव में मेले की रौनक गोणा नवमी 17 अगस्त को ही आरंभ हो जाएगी। लगभग 60 फीट उंचा पवित्र निशान 17 अगस्त को प्राचीन गोणा माड़ी



प्रांगण में स्थापित किया जाएगा। 18 अगस्त दोपहर को कलावड़ गांव की दूसरी गोणा माड़ी पर भी 60 फीट उंचा पवित्र निशान को स्थापित किया जाएगा। जिसे एक समय में केवल एक श्रद्धालु ही श्रद्धाभाव से उठाता है। इस दौरान 18 शाम को कलावड़ की दीवाली कहे जाने

कार्यक्रमों का भी आयोजन किया जाएगा। गांव कलावड़ में दो भव्य गोणामाड़ी हैं। गांव की दोनों गोणा माड़ियों के प्रांगण पर करीब 60 फीट उंचे पवित्र निशान को स्थापित किया जाता है। इसे एक समय में केवल एक व्यक्ति द्वारा उठाया जाता है। ग्रामीणों का दावा है कि ऐसा केवल कलावड़ गांव में ही होता है। जहां दो निशान वो भी करीब 60फीट उंचे होते हैं। 18 अगस्त की शाम को कलावड़ गांव में एक अनोखी धार्मिक प्रथा 'रोशनी' का आयोजन होगा जिसे ग्रामीण गांव की दूसरी दीवाली भी कहते हैं। इस आयोजन में गांव के सभी लोग हाथों में तेल के दीये लेकर एक ज्वलंत मशाल के पीछे-पीछे गोणा माड़ी तक जाते हैं।

सीबीएसई क्लस्टर- बास्केटबॉल प्रतियोगिता में अंडर-19 की टीम ने जीता कांस्य पदक

■ प्रिंसिपल ने खिलाड़ियों को दी बधाई, भविष्य में भी शानदार प्रदर्शन करने के लिए किया प्रोत्साहित

हरिभूमि न्यूज अंबाला

अंबाला शहर के पुलिस डीएवी पब्लिक स्कूल के खिलाड़ियों ने सीबीएसई क्लस्टर- बास्केटबॉल प्रतियोगिता में अंडर-19 बॉयज की टीम में अपने उत्कृष्ट प्रदर्शन से कांस्य पदक प्राप्त किया। यह प्रतियोगिता शेरमोंक स्कूल कैथल में आयोजित की गई। इसमें क्षेत्र की कई प्रतिष्ठित टीमों ने भाग लिया। इस पूरे टूर्नामेंट में पुलिस डीएवी की टीम ने शानदार खेल भावना, रणनीतिक कौशल और अनुशासन का प्रदर्शन



अंबाला। विजेता टीम के खिलाड़ी प्रिंसिपल के साथ।

किया। स्कूल प्राचार्य डॉ. विकास कोहली ने विजेता रहे सभी बच्चों को और उनके माता-पिता को बहुत-बहुत बधाई दी और कहा कि खेल केवल जीत का माध्यम नहीं बल्कि चरित्र निर्माण का आधार भी है। हमारी टीम ने यह सिद्ध कर दिखाया है कि कड़ी मेहनत, लगन और टीमवर्क से हर लक्ष्य संभव है। हर खिलाड़ी ने

अपने आत्मविश्वास और अनुशासन के बल पर टीम को इस मुकाम तक पहुंचाया। विद्यालय इस उपलब्धि पर गर्व महसूस करता है और उम्मीद करता है कि आने वाले वर्षों में छात्र खेलों के क्षेत्र में और भी उंचाइयां हासिल करेंगे। उन्होंने इस अवसर पर टीम के कोच रणदीप गौड़ को भी बधाई दी।

पैदल मार्च कर पुरानी पेंशन बहाल करने की मांग की, सरकार के खिलाफ की नारेबाजी

यूपीएस के विरोध में कर्मियों ने काले कपड़े पहनकर मनाया काला दिवस

हरिभूमि न्यूज अंबाला

पेंशन बहाली संघर्ष समिति के आह्वान पर शुक्रवार को जिले के सभी विभागों के कर्मचारियों ने कर्मचारियों ने काले कपड़े पहनकर और अपनी बाजू पर काला रिबन बांधकर काला दिवस मनाया। इसके बाद दोपहर बाद जिले के सभी विभागों के कर्मचारियों ने ऊर्जा भवन अंबाला शहर से लघु सचिवालय अंबाला तक यूपीएस एनपीएस के विरोध में विरोध प्रदर्शन किया। उपायुक्त को मुख्यमंत्री के नाम ज्ञापन दिया। जिला प्रधान रमेश कुमार, जिला महासचिव सुदेश कुमार और जिला संयोजक विजय कुमार ने कहा कि पेंशन बहाली संघर्ष



अंबाला। मांगों लेकर ज्ञापन सौंपते कर्मचारी।

समिति 2018 से पुरानी पेंशन बहाली के लिए लगातार संघर्षरत है। सरकार से बातचीत के दौरान एक कमेटी का गठन पुरानी पेंशन बहाली के लिए किया गया

लेकिन सरकार पुरानी पेंशन बहाली के लिए किसी ठोस निष्पत्ति पर नहीं पहुंची। संघर्ष समिति के साथ बातचीत बिना किसी ठोस कारणों के बाद बंद कर दिया। अब सरकार

यूपीएस लेकर आ रही है जो की पूर्णतया कर्मचारी के हितों के साथ खिलवाड़ है। कर्मचारी ने ही एनपीएस चाहते हैं और न ही यूपीएस चाहते हैं इसलिए सरकार से निवेदन है कि एनपीएस यूपीएस के साथ ओपीएस का ऑप्शन भी कर्मचारियों को दिया जाना चाहिए। समिति के राज्य उपप्रधान कमलदीप भट्टी ने कहा की सरकार को यूपीएस लाने से पहले कर्मचारियों का पक्ष भी सुनना चाहिए था। सभी विभागों के कर्मचारी यूपीएस के विरोध में खड़े हैं। सरकार को तुरंत बहाल से निर्णय लेकर के पुरानी पेंशन प्रभाव की करनी चाहिए। उन्होंने कहा पेंशन बहाली संघर्ष समिति का संघर्ष जब तक पुरानी पेंशन बहाल नहीं होती तब तक जारी रहेगा।

ये रहे मौजूद

इस अवसर पर सभी संगठनों के पदाधिकारियों के साथ साथ जो साथी पुरानी पेंशन में है वो भी विरोध में साथ आए हैं। राज्य कार्यकारणी से कमलदीप हुसेनी, आनंद कंवर, जिला कार्यकारणी से सतबीर देसवाल, सोनू यादव, सुभाष चंद ब्लॉक बराड़ा प्रधान राजकुमार, सचिव लाहिरी सिंह, ब्लॉक अंबाला प्रधान हेमपी पंचाल, सचिव दलबीर सिंह, साहा संयोजक दलबीर सिंह, सतीश कुमार, मंदीप सिंह, प्रकाश चंद, अमित कुमार, बारायणगढ़ ब्लॉक संयोजक परवीन कुमार, प्रवेश कुमार, गुरप्रीत, पूज्य वर्मा, अंजू, मीना मैनी, सतीश सहित हजारों की संख्या में कर्मचारी मौजूद रहे।